

# POLITIKA LI TISFRATTA (DISRUPTIVE POLITICS)

EDWARD SCICLUNA / Ministru għall-Finanzi



Ma tistax tagħmilha tal-bully ma' pajjiżi żgħira tal-UE billi tiġġieled u tghajjarhom mentri taf li qed jagħmlu kull sforz bhalek biex jiġġieledu l-problema tal-immigrazzjoni [Ritratt: REUTERS]

**K**ull bidla ta' gvern, u hawn qiegħed nirreferi għal meta l-partit li jibda jgħverna jkun partit differenti minn dak li kien jgħverna qabel, bilfors li jwassal għal tiddil fil-mod tat-tmexxija. Wieħed irid ifakkur li din il-bidla tkun għet determinata mill-elettorat.

Ikun l-elettorat li ried din il-bidla u kien l-istess elettorat li jkun invvota f'din id-direzzjoni skont il-manifest elettorali fejn ikunu gew elenkati dawk il-mizuri, jew biex insejnhom b'lingwaġġ populistu, wegħdiet, li kull wieħed mill-partiti politici li jkunu harġu għall-elezzjoni, ikunu ppropnew lill-elettorat.

Meta l-ideologija jew it-twemmin tal-partit li jkun tilef l-elezzjoni u ta' dak li jkun rebaħ l-elezzjoni, tkun opposta, il-bidla tkun ferm ikbar. Dan isejh fiċ-ċirkustanza meta t-twemmin taż-żewġ partiti jkun wieħed lemini filwaqt li l-partit l-iehor ikun partit xellugi. F'xenarju bħal dan, pajjiż imur min-naħa għall-oħra tal-ispettru politiku.

Kull partit għandu l-ideologija tiegħu li tista' tkun ixxaqleb lejn in-negozjant jew favur il-ħaddiem; partit ikun ambjentalista u iehor ikun favur l-espansjoni tal-industrija akkost ta' kollox. Dan hu n-normal. Din il-mod ta' politika ilha teżisti u dejjem wasslet għal bidliet raġonevoli.

Però jkun hemm ċirkustanzi fejn partit ikun irid akkost ta' kollox jikseb il-poter u biex jintlaħaq dan il-għan, iwiegħed li kif ikun fil-gvern, se jkun qiegħed jaqleb il-pajjiż ta' taħt fuq. Fit-triq li twassal il-partit jilħaq dan it-tragward, il-partit jibda jhaddan politika, dik li

bl-Ingliż ngħidulha "disruptive politics," politika li twassal biex tisfratta kull inizzjattiva li tkun saret mill-partit li kien qiegħed jgħverna qabel. Politika li żgur ma nistgħux insejnhom konvenzjonali.

Dan iwassal li mhux biss wieħed ibiddel ir-rotta f'dak li hija politika ideologika, imma saħansitra, jiġu njorati trattati li jkunu gew iffirmati ma' pajjiżi oħra u ma jiġux onorati u osservati regoli internazzjonali.

Din mhix fantasija imma wieħed qiegħed jara xejra ta' din l-attitudni minn dawk il-partiti hekk imsejhin populistu, b'eccezzjoni ta' xi wħud minn dawn il-partiti. L-għeruw ta' din is-sitwazzjoni ġejjin mill-fatt li dawn il-partiti jkunu fasslu l-manifest elettorali tagħhom fuq dawk is-sitwazzjonijiet ta' rabja għal kawzi li jkunu xebbgħu lill-elettorat. Hemm bosta pajjiżi fejn l-elettorat huwa mdejjaq u mxejba' li jara lil pajjiżu jibqa' lura minn tkabbir ekonomiku li jwassal għall-prosperità u ħolqien tax-xogħol.

Minflok, il-poplu ta' dawn il-pajjiżi qiegħed jif-faċċja qgħad; aktar nies jaqgħu fiċ-ċirku tal-faqar; tiż-died il-kriminalità u jkun hemm gruppi ta' nies li jidhlu f'għaqdiet terroristici, u hemm ukoll l-effett ta' immigrazzjoni bla rażan.

Meta din is-sitwazzjoni tkun ilha tirrenja għal għexxieren ta' snin, wieħed ma jagħtix tort li l-poplu jkun imxejba' u rrabbat. U f'ċirkustanzi bħal dawn, il-poplu jkun irid jisma' lil xi hadd jgħidli li jekk ikun jgħverna hu, dawn il-problemi kollha jgħsfru mil-lejl għan-nhar. Dawn il-partiti populistu

jsibuha faċli jisfruttaw it-tbatija tal-poplu.

Biex nispejga aħjar il-politika distruttiva li semmejt hawn fuq, irrid ingħib eżempju aktar tangibbli u li jhaddan l-istess principju, dak ta' "disruptive technology." Se niehu spunt minn mezz ta' trasport.

Meta tkun trid tmur xi post iehor u malajr, wieħed jagħzel li jmur għas-servizz tat-taxi. Kien għalhekk li kellek numru ta' ndividwi għabu licenzja biex jagħmluha ta' xufiera tat-taxi u bdew joffru dan is-servizz li tiegħu jithallsu bi flus kontanti.

Ricentament, kien hemm individwu li hareg bl-idea, li kull minn għandu karozza tiegħu, u lest li jwassal lil xi hadd minn post għal iehor, jirregistra ma' dan l-individwu. Bl-użu ta' applikazzjoni minn fuq il-mowbajl, dan l-individwu holoq sistema fejn individwu li jkollu bżonn juza karozza biex imur post iehor, jidhol fl-applikazzjoni tal-mowbajl li holoq dan l-individwu, u jkun jaf l-iktar karozza privata vicin tiegħu li tista' twasslu fil-post li jrid hu. Meta jibbukja, iħallas il-vjaġġ minn fuq il-mowbajl u l-individwu li juza l-karozza tiegħu, jithallas minn dan l-individwu li vvinta din is-sistema.

Qiegħed nirreferi għall-Uber. Din wasslet biex naqas hafna il-prezz li kienu jic-cargjaw it-taxis tradizzjonali. Dan hu eżempju wieħed ta' disruptive technology. Tant hija innovattiva u effettiva, li dan il-mezz ta' trasport hasad lil kulhadd saħansitra anke lir-regolatur li ma kienx jaf kif se jaqbad jir-regola dan il-mezz għdid ta' trasport.

L-istess jista' jingħad fejn

tidhol il-politika. Sena ilu kellna l-elezzjoni ta' Trump bħala President tal-Istati Uniti. Fil-kampanja Presidenzjali, Trump wiegħed affarijiet li kienu se jhezzu l-mod ta' kif kien isir il-kummerċ u ta' kif kien jiġi ntaxxat il-kummerċ. Kif wieħed seta' biss joħlom li kien se jkollok President li jasal biex jgħaddi kummenti jew saħansitra jgħajjar lil pajjiżi ġirien tiegħu u pajjiżi li fil-passat kienu alleati u gġieldu spalla ma' spalla gwerer imdemmin bħal dik tat-Tieni Gwerra Mondjali?

Qiegħed nirreferi għal dak li gara waqt is-summit tal-G7 fejn jiltaqgħu s-seba' pajjiżi l-aktar sinjuri tad-dinja. Il-President Amerikan mar tard u telaq kmieni minn dawn il-laqgħat li saru fil-Kanada. Mhux biss, imma wara li deher li ftiehem mas-sitt pajjiżi l-oħra, meta telaq mil-laqgħat u kien fi triqtu lura lejn pajjiżu, qal lill-midja li dak li gie miftiehem fil-laqgħat, hu mhux se jonorah.

L-istess nistgħu ngħidu fuq id-decizjoni tiegħu li qabad u mpona tariffi fuq prodotti tal-metall impurtat biex l-Amerikani jibdeu jixtru prodotti manifatturati fl-Amerika stess. U dan sar mingħajr l-ebda diskussjoni mal-pajjiżi l-oħra. U ma waqafx hemm. Qiegħed jhedded li se jdaħħal aktar taxxi fuq karozzi Ewropej.

Iktar qrib ta' pajjiżna, għandna l-istess sitwazzjoni. Qiegħed nirreferi għall-Italja. Qegħdin nibdeu naraw l-istess sintomi ta' sfrattar politiku. Partit li qiegħed jgħverna fl-Italja qiegħed jgħid li ma jistax jibqa' jkun hemm dak l-influss ta' immigrazzjoni lejn l-Italja.

Sakemm l-argument idur fuq il-fatt li fis-snin passati, il-piż tal-immigrazzjoni ir-regolari spiċċa waqa' fuq l-Italja u thalliet waħedha mingħajr għajnuna minn bosta pajjiżi Ewropej oħra, huwa argument raġunat. Huwa acċettat ukoll li jkun hemm rabja fost it-Taljani li thallew waħedhom. Izda imbagħad ma tistax tagħmilha tal-bully ma' pajjiżi żgħira u tiġġieled u tghajjar il-pajjiżi żgħira tal-Unjoni Ewropea li taf li qegħdin jagħmlu kull sforz bhalek biex jiġġieled l-istess problema.

B'din l-attitudni, iwassal biex ikun hemm animożità bejn il-pajjiżi Ewropej li jwassal biex qatt ma jista' jkun hemm ftehim fit-tul. Ir-regoli internazzjonali jridu jiġu osservati.

Kellna l-istess attitudni ffit tas-snin ilu meta partit tax-xellug gie elett fil-Greċja. Kif ha l-Gvern f'idu, il-ministri tal-partit bdew jtkellmu u jheddu li mhux se jhallsu lura d-djun li l-pajjiż kelli; saħqu li l-Unjoni Ewropea trid tiddel ir-regoli tagħha biex takkomodahom; ma ridux jiltaqgħu ma' ufficjali tal-Fond Monetarju Internazzjonali u lanqas mal-Kummissjoni Ewropea; xellfu kull protokoll fejn anke laqgħa tal-ministri Ewropej saret fl-ajruport milli f'ufficju. Dan kollu kien wassal biex inholqot tensjoni u nkwieta li wassal biex il-laqgħat tal-Kunsill kienu qegħdin idumu ljieli shaħ u fl-aħħar il-Gvern Grieg kelli jbidel il-Ministru tal-Finanzi tiegħu li kien qiegħed jagħxi b'dan il-mod. Kien mal-bidla tal-Ministru tal-Finanzi li r-relazzjoni tjebet mal-Gvern Grieg u l-affarijiet bdew imorru għan-normalità.

X'se jiġri fl-Italja u mill-President tal-Istati Uniti, hadd ma jista' jbassar.

Fil-każ tal-Italja, huwa fatt ovvju li jekk mhux se jimxu u josservaw ir-regoli tal-Unjoni Ewropea, triq waħda hemm, dik li hadet ir-Renju Unit u l-Italja jkollha tghid ċar u tonid li se tkun qiegħda tispiċċa minn membru tal-Unjoni Ewropea.

Izda fl-istess nifs, l-Italja qiegħda tghid li trid tibqa' membru tal-Unjoni. Għalhekk, l-Italja mgħandhiex triq oħra hlief li timxi mar-regoli Ewropej u jekk thoss li hemm sitwazzjonijiet u affarijiet li mhux gusti, tibda taħditiet mal-istati membri l-oħra u mal-Kummissjoni biex tinstab soluzzjoni dwar l-immigrazzjoni li tkun gusta u acċettabbli għal kulhadd.

Dwar il-finanzi, jekk l-Italja taqbad ir-rotta li tonfoq bla rażan u tkompli żżid id-djun li digà għandha, żgur li mhux se tkun triq li twassal biex jinholq għid għall-pajjiż meta tqis li l-Italja hija r-raba' pajjiż l-iktar li għandu dejn fid-dinja.

Għalhekk biex l-Italja ssolvi l-problemi tagħha, ma tiddependix biss mill-elettorat Taljan izda tiddependi wkoll minn dawk il-pajjiżi li magħhom għandha djun kbar. U allura, dan ifisser li iva, anke l-barranin għandhom l-interess u s-saħħa li jinfluwenzaw gvern midjun u sa ċertu punt jiddettawlu kif irid imexxi l-ekonomija tal-pajjiż.